

## NARAYANIYAM DASHAKA 100

agrē paśyāmi tējō nibiḍatarakalāyāvalīlōbhanīyaṃ  
pīyūśāplāvitō'haṃ tadanu tadudarē divyakaiśōravēṣam □  
tāruṇyārambharamyaṃ paramasukharasāsvādarōmāñchitāṅgai-  
rāvītaṃ nāradādyairvilasadupaniṣatsundarīmaṇḍalaiścha □ 1□

nīlābhaṃ kuñchitāgraṃ ghanamamalataṃ saṃyataṃ chārubhaṅgyā  
ratnōttaṃsābhirāmaṃ valayitamudayachchandrakaiḥ piñChajālaiḥ □  
mandārasrañnivītaṃ tava pṛthukabarībhāramālōkayē'haṃ  
snigdhaśvētōrdhvaṇḍrāmapi cha sulalitāṃ phālabālēnduvīthīm □ 2

hṛdyam pūrṇānukampārṇavamṛdulahaṛīchañchalabhrūvilāsai-  
rānīlasnigdhapakṣmāvaliparilasitaṃ nētrayugmaṃ vibhō tē □  
sāndrachChāyaṃ viśālāruṇakamaladalākāramāmugdhatāraṃ  
kāruṇyālōkalīlāśīśiritabhuvanaṃ kṣipyatāṃ mayyanāthē □ 3□

uttuṅgōllāsināsaṃ harimaṇimukuraprōllasadgaṇḍapālī-  
vyālōlatkarṇapāśāñchitamakaramaṇīkuṇḍaladvandvadīpram □  
unmīladdantapañktisphuradaruṇatarachChāyabimbādharāntaḥ-  
pṛītiprasyandimandasmitamadhuratarāṃ vaktramudbhāsatāṃ mē □ 4□

bāhudvandvēna ratnōjjvalavalayabhṛtā śōṇapāṇipravālē-  
nōpāttāṃ vēṇunālī prasṛtanakhamayūkhāṅgulīsaṅgaśārām □  
kṛtvā vaktrāravindē sumadhuravikasadrāgamudbhāvyamānaiḥ  
śabdabrahmāmṛtaistvaṃ śīśiritabhuvanaiḥ siñcha mē karṇavīthīm □ 5□

utsarpatkaustubhaśrītatibhiraruṇitaṃ kōmalaṃ kaṇṭhadēśam  
vakṣaḥ śrīvatsaramyaṃ taralatarasamuddīprahārapratānam □  
nānāvārṇaprasūnāvalikisalayinīm vanyamālām vilōla-  
llōlambām lambamānāmurasi tava tathā bhāvayē ratnamālām □ 6□

aṅgē pañchāṅgarāgairatiśayavikasatsaurabhākṛṣṭalōkaṃ  
līnānēkatrilōkīvatitimapī kṛśām bibhrataṃ madhyavallīm □  
śakrāśmanyastataptōjjvalakanakanibhaṃ pītachēlaṃ dadhānaṃ  
dhyāyāmō dīptaraśmispḥuṭamaṇīraśanākiñkiṇīmaṇḍitaṃ tvām □ 7□

ūrū chārū tavōrū ghanamasṛṇaruchau chittachōrau ramāyāḥ  
viśvakṣōbhaṃ viśaṅkya dhruvamanīśamubhau pītachēlāvṛtāṅgau □

ānamrāṇāṃ purastānnyasanadhṛtasamastārthapālīsamudga-  
chChāyaṃ jānudvayaṃ cha kramapṛthulamanōjñē cha jaṅghē niṣēvē ॥ 8॥

mañjīraṃ mañjunādairiva padabhajanaṃ śrēya ityālapantaṃ  
pādāgraṃ bhrāntimajjatpraṇatajanamanōmandarōddhārakūrmam ॥  
uttuṅgātāmrarājannakharahimakarajyōtsnayā chāśritānāṃ  
santāpadhvāntahantrīṃ tatimanukalayē maṅgalāmaṅgulīnām ॥ 9॥

yōgīndrāṇāṃ tvadaṅgēṣvadhikasumadhuraṃ muktibhājāṃ nivāsō  
bhaktānāṃ kāmavarṣadyutarukisalayaṃ nātha tē pādāmūlam ॥  
nityaṃ chittasthitaṃ mē pavanapurapatē kṛṣṇa kārūṇyasindhō  
hṛtvā niśśēṣatāpān pradīśatu paramānandasandōhalakṣmīm ॥ 10॥

ajñātvā tē mahatvaṃ yadiha nigaditaṃ viśvanātha kṣamēthāḥ  
stōtraṃ chaitatsahasrōttaramadhikataraṃ tvatprasādāya bhūyāt ॥  
dvēdhā nārāyaṇīyaṃ śrutiṣu cha januṣā stutyatāvarṇanēna  
sphītaṃ līlāvatārairidamiha kurutāmāyurārōgyasaukhyam ॥ 11॥

Sri Amritananda Natha Guruvu Garu, Amrita Nilayam, Gowravaram Village & Post, Kavali Mandal, Nellore District, Andhra Pradesh.  
Phone Number: +91 9493475515 | [www.amritanilayam.org](http://www.amritanilayam.org)